

ग्रामीण पाणी पुरवठा कार्यक्रम
सुधारित मार्गदर्शक सूचनानुसार
राज्यामध्ये राबविण्या वाबत.

महाराट्र शासन
पाणी पुरवठा व स्वच्छता विभाग
शासन निर्णय क्र. ग्रापापू १०१९/प्र.क्र. ३२८ /पापु-०७
मंत्रालय, मुंबई ४०० ०३२. दिनांक २७ जूलै, २०००

प्रस्तावना:

पिण्याचे पाणी पुरविण्याच्या दृष्टीने कठीण असलेल्या गावांची संख्या मोठी असल्याने, या गावांची पिण्याच्या पाण्याची समस्या सोडविण्यास गती यावी या उद्देशाने केंद्र शासनाने सन १९७२-७३ पासून वर्धित वेग ग्रामीण पाणी पुरवठा कार्यक्रम सुरु केला. हा कार्यक्रम केंद्र शासनाच्या मार्गदर्शक सुचनानुसार राबविण्यात येत असून त्या करीता केंद्र शासन अनुदान देते. तसेच राज्य शासनामार्फत किमान गरजा कार्यक्रमांतर्गत ग्रामीण पाणी पुरवठा कार्यक्रम राबविण्यात येतो. वर्धित वेग ग्रामीण पाणी पुरवठा कार्यक्रमांतर्गत केंद्र शासनाकडून मिळणा-या अनुदानाएवढी, तरतुद राज्य शासनास किमान गरजा कार्यक्रमाखाली करावी लागते.

२. सदर कार्यक्रमाच्या अंमलबजावणीबाबत केंद्र शासनास आलेला अनुभव, त्या आधारे केलेले मूल्यमापन आणि इतर अभ्यासांती ग्रामीण पाणी पुरवठा कार्यक्रमाच्या अंमलबजावणी बदल केंद्र शासन काही विशिष्ट निष्कर्षांपर्यंत पोहचले आणि त्याआधारे केंद्र शासनाने वर्धित वेग ग्रामीण पाणी पुरवठा कार्यक्रमासाठी एप्रिल १९९९ नंद्ये सुधारित मार्गदर्शक सूचना निर्गमित केल्या असून त्या सन १९९९-२००० पासून लागू केल्या आहेत.

३. केंद्र शासनाच्या निष्कर्षांचा अभ्यास करून आणि राज्यातील ग्रामीण पाणी पुरवठा कार्यक्रमाच्या अंमलबजावणीचा आढावा घेता, राज्य शासनासही राज्यातील पाणीपुरवठा कार्यक्रमाच्या अंमलबजावणीसाठी आणि राज्यातील ग्रामीण जनतेला पुरेसे व शुद्ध पिण्याचे पाणी पुरविण्याकरीता सध्याच्या धोरणात आमुलाग्र बदल करणे/स्वीकारणे

आवश्यक आहे याची खात्री पटली विशेषत: पिण्याच्या पाण्याची गरज असणा-या स्थानिक जनतेचा पाणी पुरवठा योजनेच्या निर्मितीपासून ते देखभाल व दुरुस्ती पर्यंतच्या नियोजनात, अंमलबजावणीत व निर्णय प्रक्रियेत सक्रीय आर्थिक व व्यवस्थापकीय पुढाकार आणि सहभाग असल्या शिवाय हा कार्यक्रम दीर्घकालीन स्वरूपात यशस्वी होऊ शकणार नाही आणि तो लोकाभिमुख होणार नाही असे शासनाचे मत आहे.

५. लाभधारक ग्रामस्थांना उपलब्ध विविध पर्यायांची माहिती देऊन त्या पर्यायांपैकी त्यांना योग्य वाटेल व परवडेल अशा पर्यायाची निवड करण्याची त्यांना पूर्ण मुभा देवून, त्यांना नियोजन, अंमलबजावणी व व्यवस्थापन प्रक्रियेत सहभागी करून घेण्याचा शासनाने निर्णय घेतल्याशिवाय पाणी पुरवठा व स्वच्छता कार्यक्रमासाठी आतापर्यंत राज्याला आर्थिक मदत देणा-या जागतिक बँकासारख्या बाह्य अर्थसहाय्य करणा-या संस्थांनीही मदत करण्यास असमर्थता दर्शविली आहे.

६. वरील पार्श्वभूमीवर पिण्याचे पाणी ही "सामाजिक-आर्थिक" साधनसामुद्री समजून ग्रामस्थांनी पिण्याच्या पाण्याची त्यांची मागणी समूह कृतीतून, प्राप्त करून घेण्याच्या भूमिकेला घोरणात्मक स्वरूप देण्यासाठी केंद्र शासनाने वर्धित वेग ग्रामीण पाणी पुरवठा कार्यक्रमासाठी लागू केलेल्या सुधारित मार्गदर्शक सूचना राज्यामध्ये केंद्र शासनाच्या वर्धित वेग पाणी पुरवठा कार्यक्रमासाठी व राज्याच्या किमान गरजा कार्यक्रमांतर्गत ग्रामीण पाणी पुरवठा कार्यक्रमासाठी व आवश्यकतेनुसार बाह्यमदतीच्या योजनासाठी लागू करण्याची बाब शासनाच्या विचाराधीन होती.

शासन निर्णय:-

प्रस्तावनेत नमूद केलेली पार्श्वभूमी व या संदर्भातील सर्व बाबीचा विचार करून केंद्र शासनाचा वर्धित वेग ग्रामीण पाणी पुरवठा कार्यक्रम आणि राज्य शासनाच्या किमान गरजा कार्यक्रमांतर्गत ग्रामीण पाणी पुरवठा कार्यक्रम राज्यामध्ये या पुढे केंद्र शासनाने एप्रिल १९९९ मध्ये निर्गमित केलेल्या पुढील सुधारित मार्गदर्शक सूचनानुसार राबविण्यास शासन मंजूरी देत आहे.

१) दरडोई पाणी पुरवठयाचे प्रमाण - वर्धित वेग ग्रामीण पाणी पुरवठा कार्यक्रम व राज्यशासनाच्या किमान गरजा कार्यक्रमांतर्गत ग्रामीण पाणीपुरवठा कार्यक्रमासाठी दरडोई दर दिवशी ४० लिटर प्रती माणशी हे पाणी पुरवठयाचे प्रमाण विचारात घेउन योजनाची आखणी करण्यात यावी. यामध्ये केवळ पिण्यासाठी ३ लिटर, तर इतर बाबीसाठी म्हणजे स्वयंपाकासाठी ५ लिटर, आंघोलीसाठी १५ लिटर, भांडी घुण्यासाठी ७ लिटर व स्वच्छतेसाठी १० लिटर पाण्याचा समावेश आहे.

२) गावे/वाड्या निवडीचे निकष - वर्धित वेग ग्रामीण पाणी पुरवठा कार्यक्रम व राज्यशासनाच्या किमान गरजा कार्यक्रमांतर्गत ग्रामीण पाणीपुरवठा कार्यक्रमासाठी गावांची / वाड्यांची निवड खालील निकषानुसार करण्यात यावी.

अ) सपाट प्रदेशात १.६ कि.मी. अंतरावर व डॉगराळ प्रदेशात १०० मीटर उंच अंतरापर्यंत पिण्याच्या पाण्याचा सार्वजनिक अथवा खाजगी उद्भव नसलेली गावे/वाड्या.

ब) जेथे पाण्याचे उद्भव उपलब्ध आहेत परंतु तेथील पाण्याची गुणवत्ता अयोग्य आहे. अशी गावे / वाड्या. उदा. अतिकार, लोह, फ्लोराईंड, आर्सेनिक किंवा इतर विषारी पदार्थांचे अतिरिक्त प्रमाण आणि जैविकदृष्ट्या दूषित.

क) जेथे पाणी पुरवठा उपलब्ध आहे, परंतु विहित निकषापेक्षा कमी आहे अशी गावे/वाड्या (४० लिटर दरदिवशी दरडोई दरमाणशी पेक्षा कमी.)

३) गावे/वाड्या हाताळण्यासाठी प्राथम्यक्रम- वर्धित वेग ग्रामीण पाणी पुरवठा कार्यक्रम व राज्यशासनाच्या किमान गरजा कार्यक्रमांतर्गत ग्रामीण पाणीपुरवठा कार्यक्रमांतर्गत गावे / वाड्या खालील प्राथम्य क्रमानुसार हाताळण्यात यावीत.

अ) ज्या गावां/वाड्यांमध्ये निवळ अनुसूचित जाती जमातीची वस्ती आहे किंवा १९९४ चा स्थितीदर्शक अहवाल (सर्वेक्षण) आणि १९९६-९७ मधील पुनःसर्वेक्षणानुसार जेथे अनुसूचित जाती/जमातीची लोकसंख्या जास्त आहे अशा गावे / वाड्यांना प्राधान्य.

ब) प्रथम तीव्र विषारीपणामुळे पाण्याची गुणवत्ता बांधीत झालेली गावे/वाड्या, आणि त्यानंतर इतर गावे/वाड्या.

क) ४० लिटर प्रती माणशी प्रती दिन पेक्षा कमी पाणी उपलब्ध होणा-या गावे/वाड्यांची पातळी उंचावून ती ४० लिटर प्रती माणशी प्रती दिन या प्रमाणे करणे.

ड) ग्रामीण भागातील ज्या शाळा/अंगणवाड्या इत्यादीना पाणी पुरवठा होत नाही त्या शाळा व अंगणवाड्या.

४) ग्रामीण पाणी पुरवठा कार्यक्रमात लोकसहभाग -

अ) पाणी पुरवठा योजने मार्फत होणारा पाणी पुरवठा शुद्ध, खात्रीशीर व सातत्याने मिळत असेल आणि तो व्यवस्थितरित्या चालू ठेवण्याची व्यवस्था होत असेल तर गरीबोतील गरीब सुधा अशा योजनांच्या भांडवली खर्चाचा काही भाग उचलण्यास तयार असतात असे विविध सर्वेक्षणामध्ये आढळून आले आहे. तसेच योजनेमध्ये लोकांचा सहभाग असल्याशिवाय त्यांच्या मनामध्ये त्या योजनेबद्दल स्वमालकीची व आपलेपणाची जाणीव निर्माण होत नाही. म्हणून या पुढे योजनांची आखणी व अंमलवजावणी करताना स्थानिक लोकांना विश्वासात घेवून त्याना परवडेल व मान्य असेल अशी तांत्रिक व व्यवस्थापकीय दृष्ट्या योग्य योजना आखून त्या योजनेच्या भांडवली खर्चाचा ९०% भाग लाभार्थ्याकडून लोकवर्गाणी व्यारे वसूल करण्यात यावा. तसेच योजनांच्या देखभाल व दुरुस्तीचा १००% खर्च लाभार्थ्यांनी उचलावा.

ब) वरील परिच्छेद २ मधील अ) ते क) मधील निकषात बसणारी गावे / वाड्यां करीता योजनेची आखणी करताना त्या गावासाठी पिण्याच्या पाण्याच्या योजनेसाठी असलेले विविध पर्याय, त्या सर्व पर्यायी योजनांचा अंदाजित भांडवली खर्च, देखभाल दुरुस्ती वरील वार्षिक खर्च व संभाव्य पाणीपट्टी या बाबतची संपूर्ण व सविस्तर माहीती ज्या यंत्रणेकडून योजना घेण्यात येणार आहे. त्या यंत्रणेच्या कार्यकारी अभियंत्याने अथवा त्याने प्राधिकृत केलेल्या अधिका-यांने संबंधीत गावातील ग्रामस्थांना ग्रामसभेच्या माध्यमातून विशद करावी. प्रादेशिक योजनेच्या बाबतीत अशा ग्रामसभा संबंधीत गावात जिल्हा परिषदेच्या सहकाऱ्याने घ्याव्यात.

क) ग्रामस्थांनी ग्रामसभेच्या माध्यमातून मान्य केलेल्या योजनेच्या उद्भवाचे स्थान व त्याची क्षमता, साठवण टाकीची जागा, वितरण व्यवस्था व इतर तपशीलाबाबतची माहीती गोषवा-यासह संबंधीत ग्रामपंचायतीस कार्यान्वयन यंत्रणेने द्यावी.

ड) ग्राम पंचायतीचा योजना स्वीकृतीवा ठराव होण्यापूर्वी वर ब) व क) येथे नमूद केलेली अनिवार्य प्रक्रिया पूर्ण करण्यात आली होती असे संबंधीत कार्यान्वयन यंत्रणेच्या उप अभियंत्यांनी सोबतच्या परिशिष्ट-१ मधील नमुन्यात प्रमाणित करावे तसेच सदर प्रमाण पत्र योजनेच्या अंदाज व आराखडया समवेत सादर करावे. सदर प्रमाणपत्र असल्याशिवाय सक्षम अधिका-यांनी योजनेस कोणत्याही परिस्थितीत प्रशासकीय मान्यता देऊ नये.

इ) ग्रामसभेची समा झाल्यावर व क) येथे नमूद केल्या प्रमाणे, योजनेचा संपूर्ण तपशील प्राप्त झाल्यावर ग्राम पंचायतीने सोबतच्या परिशिष्ट-२ मध्ये नमूद केल्या प्रमाणे योजना स्वीकृतीचा, १०% लोकवर्गी भरण्यास तयार असल्याचा व योग्य पाणी पट्टी बसवून योजनेची देखभाल, दुरुस्ती व व्यवस्थापनाची १००% खर्चाची जबाबदारी स्वीकृत करण्याबाबतचा ठराव करून तो स्वतंत्र योजनेच्या बाबतीत कार्यान्वयन यंत्रणेला सादर करावा तर प्रादेशिक योजनेच्या बाबतीत तो जिल्हा परिषदेस सादर करावा. कार्यान्वयन यंत्रणेने सदर ठराव योजनेसमवेत सादर करावा. सदर ठराव प्राप्त झाल्याशिवाय सक्षम प्राधिका-याने योजनेस प्रशासकीय मान्यता देवू नये.

ई) प्रादेशिक योजनेच्या बाबतीत, योजनेत समाविष्ट गावांच्या संदर्भात वरील ब) ते ड) मध्ये नमूद केलेली कार्यवाही पूर्ण झाल्यावर व योजनेत समाविष्ट गावांचे वरील इ) मध्ये नमूद केल्यानुसार ठराव प्राप्त झाल्यावर योजना स्वीकृतीचा व पाणी पट्टी बसवून योजनेची देखभाल, दुरुस्ती व व्यवस्थापनाची जबाबदारी स्वीकृत करण्याबाबतचा ठराव संबंधित जिल्हा परिषदेने सोबतच्या परिशिष्ट-३ मध्ये विहीत केल्याप्रमाणे करून तो कार्यान्वयन यंत्रणेला सादर करावा. कार्यान्वयन यंत्रणेने सदर ठराव योजनेसमवेत सादर करावा. सदर ठराव प्राप्त झाल्याशिवाय सक्षम प्राधिका-याने योजनेस प्रशासकीय मान्यता देवू नये.

फ) योजनेस प्रशासकीय मान्यता प्राप्त झाल्यावर कार्यान्वयन यंत्रणेने सर्व संबंधित स्थानिक स्वराज्य संस्थेस योजनेच्या सर्व उपांगाची ठळक माहिती व प्राकलने दयावीत.

ग) योजनेचे काम सुरु असताना संबंधित अभियंत्यांनी स्थनिक पाणी पुरवठा व स्वच्छता समितीला योजनेची विविध अंगे समजावून सांगावीत मंजूर योजना व तिचे प्रत्यक्षात कार्यान्वयीकरण यातील फरकामुळे पुढील तक्रारीस वाव राहू नये म्हणून योजनेचे काम बालू असताना, योजनेत येणा-या अडीअडवणी, त्या सोडविण्यासाठी करण्यात येणारी उपाययोजना, योजनेच्या मंजूर कामात त्या अनुरंगाने करण्यात येणारे काही बदल व योजनेची प्रगती यावाबतची माहिती कार्यान्वयन यंत्रणेच्या कनिष्ठ अभियंत्यांनी दर तीन महिन्यांनी योजनेत समाविष्ट सर्व गावांच्या पाणी पुरवठा व स्वच्छता समितीला दयावी.

ह) संबंधीत भावातील ग्राम पाणी पुरवठा व स्वच्छता समितीने पाणी पुरवठा योजनांच्या अंमलवजावणीवर संनियंत्रण ठेवावे.

५) महिलांचा सहभाग - शुद्ध पाणी सातत्याने जवळपास उपलब्ध न होण्याची सर्वांत जास्त झाल महिलांना लागते. त्यामुळे ग्रामीण पाणी पुरवठा कार्यक्रम यशस्वी होण्याकरीता आणि ख-या अर्थाने लोक सहभागाची संकल्पना साकार होण्यासाठी ग्रामीण भागामध्ये महिलांचा सर्व स्तरावरील कामात सहभाग असणे ही अत्यंत महत्वाची आणि आवश्यक बाब आहे. ग्रामीण भावातील महिला हया, या कार्यक्रमाच्या मुख्य लाभार्थी आहेत त्यामुळे योजनांचे उपलब्ध पर्यायातून सुयोग्य पर्याय निवडून उद्भव ठरविण्यापासून ते योजनांचे अंमलवजावणी पर्यंतच्या सर्व कामात महिलांचा सक्रीय सहभाग भिळविण्यात यावा. हा सहभाग खालील प्रकारे भिळविता येईल .

अ) ग्राम पाणी पुरवठा व स्वच्छता समितीवर गावातील /वाढीतील विविध सामाजिक व आर्थिक प्रवर्गांतील महिलांचा समावेश करण्यात यावा.

ब) महिलांनी केलेल्या सूचना विवारात घेऊन योजना समाधानकारकरित्या पूर्ण केल्यावाबतचे प्रमाणपत्र संबंधित गावातील /वाढीतील महिला मंडळांकडून घेण्यात यावे.

क) गावे/वाढीयांमधील हातपंपाच्या देखभालीकरिता महिलांना प्राधान्य देण्यात यावे.

ड) हातपंपाची देखभाल इतरांपेक्षा महिलांकडून जास्त योगल्या प्रकारे होत असल्याने एनएचआरडी, ट्रायसेम आणि इतर प्रशिक्षण योजनांमध्ये प्रशिक्षण घेणा-या हातपंप निस्त्रीपैकी किमान ३०% स्थानिक परिसरातील महिलांना प्रशिक्षण देण्यात यावे.

६) जिल्हा देखभाल व दुरुस्ती निधी - वर्धित वेग ग्रामीण पाणी पुरवठा कार्यक्रमांतर्गत केंद्र शासनाकडून राज्यास निळणा-या तरतूदी पैकी १०% तरतूद व राज्य शासनाच्या किमान गरजा कार्यक्रमांतर्गत ग्रामीण पाणी पुरवठा कार्यक्रमासाठी करण्यात आलेल्या तरतूदी पैकी १०% तरतूद देखभाल व दुरुस्तीकरिता राखून ती संबंधीत जिल्हा परिषदांना वितरीत करण्यात येते. ग्रामीण पाणी पुरवठा योजनांच्या देखभाल व दुरुस्तीवर स्थानिक स्वराज्य संस्थांना मोठ्या प्रमाणत खर्च करावा लागत असल्याने व यासाठी जास्त मोठ्या प्रमाणत निधीची गरज भासत असल्याने, देखभाल व दुरुस्ती करिता ल्यांना अधिक निधी उपलब्ध काहावा म्हणून या पुढे वर्धित वेग ग्रामीण पाणी पुरवठा कार्यक्रमांतर्गत केंद्र शासनाकडून राज्यास निळणा-या तरतूदी पैकी १५% तरतूद व राज्य शासनाच्या किमान गरजा कार्यक्रमांतर्गत ग्रामीण पाणी पुरवठा कार्यक्रमासाठी करण्यात आलेल्या तरतूदी पैकी १५% तरतूद जिल्हा देखभाल व दुरुस्ती निधी करिता राखून ती संबंधीत जिल्हा परिषदांना या निधीतून हाती घ्यावयाच्या बाबी करीता वितरीत करण्यात यावी.

७) उप अभियान -ज्या ठिकाणी पिण्याच्या पाण्यात फ्लोराईडस, आर्सेनिक, क्षार किंवा लोहाचे अतिप्रमाण इ. प्रश्न उद्भवतात अशा ठिकाणी सुरक्षित पिण्याचे पाणी उपलब्ध करून देण्याकरिता उप अभियानांतर्गत कार्यक्रम राबविले जावेत. या काग्रक्रमांतर्गत पाणी पुरवठा योजनांच्या उद्भवाची विश्वासाहंता वाढविण्याकरिता जलसंधारण व कृत्रिम पुर्नभरणाची कामे घेण्यात यावीत. या उप अभियानांतर्गत प्रकल्पांना मंजूरी देण्याचे अधिकार राज्यांना देण्यात आलेले आहेत. या उप अभियाना अंतर्गत राज्य व केंद्र शासनांचे निधीचे प्रमाण २५०७५ असे रहाणार आहे.

८) पाण्याची गुणवत्ता नियंत्रण व सर्वेक्षण - वाढते प्रदूषण व भूगर्भातील पाण्याची खालावत चाललेली पातळी यामुळे पाणी पुरवठा क्षेत्रात विकट समस्या निर्माण होण्याची शक्यता

आहे. पाण्याची गुणवत्ता नियंत्रण व सर्वेक्षणाबाबत देशात संस्थास्तरावर बरेच कार्य करण्याची गरज आहे. पाण्याच्या गुणवत्ते बाबतच्या प्रयोगशाळांची निर्मिती हा या कार्यक्रमाचा फक्त एक भाग आहे. त्याकरिता राज्यस्तरीय, जिल्हास्तरीय व ग्राम पातळीवर या तीन स्तरावर कार्य करून याची अंमलबजावणी करण्यात यावी. प्राथमिक स्तरावरील पाण्याची तपासणी, इत्यादी कामे गाव पातळीवरील शैक्षणिक संस्थामधून करण्यात यावीत. त्यापुढील किंचकट तपासणी करावयाची असल्यास नमुने जिल्हा प्रयोगशाळांकडे पाठविण्यात यावेत. राज्यस्तरीय प्रयोगशाळांकडे त्यापेक्षाही अधिक किंचकट प्रश्न सोपवावेत. या कार्यक्रमामध्ये अंतर्भूत करावयाच्या राज्यस्तरावरील सुकाण संस्थांना वर्धित वेग ग्रामीण पाणी पुरवठा कार्यक्रमांतर्गत १००% अनुदान देय होईल.

९) हैद्रोलिक रीग्जन व हैद्रो फॅक्चरिंग संघंत्रे - विधान विहीरी/कूपनिलिका यांचेकरिता आवश्यक रिंज व हैद्रो फॅक्चरिंग संघंत्रे यांच्या खरेदीकरिता केंद्र व राज्य शासनाकडून ५०:५०% खर्च करण्यात येईल. किमान गरजा कार्यक्रमाखाली राज्य शासनास आधुनिक रीग्जची खरेदी करावयाचे झाल्यास त्याला अनुसरून वर्धित वेग पाणी पुरवठा कार्यक्रमाखाली केंद्र शासनाकडून समप्रमाणात अनुदान मिळेल.

१०) मानव संसाधन विकास कार्यक्रम :- राष्ट्रीय मानव संसाधन विकास कार्यक्रमांतर्गत ग्रामस्तरावरील कर्मचा-यांना प्रशिक्षण देणे, पाणी पुरवठा योजनांसाठी देखभाल व दुरुस्तीकरिता स्थानिक संस्थामध्ये प्रशिक्षित कर्मचा-यांचे जाळे निर्माण करणे, महिलांना प्रशिक्षण देणे हि उद्दिष्टे आहेत. त्यांना प्रशिक्षण देण्याकरिता आवश्यक कर्मचा-यांना राज्यस्तरावरील संस्थांकडून प्रशिक्षित करण्यात यावे. या कार्यक्रमाखाली राज्यस्तरावर मानव संसाधन विकास यंत्रणा निर्माण करण्यात यावी. या कार्यक्रमाकरिता राज्याला केंद्र शासनाकडून वर्धित वेग ग्रामीण पाणी पुरवठा कार्यक्रमांतर्गत १००% अनुदान देय होईल.

११) माहिती शिक्षण व प्रसार कार्यक्रम (IEC):- लोकांमध्ये स्वच्छ व शुद्ध पाण्याची वाढती मागणी निर्माण व्हावी व स्वच्छतेबाबत लोकांच्या मनात जागृती निर्माण व्हावी हा

या कार्यक्रमाचा मुख्य उद्देश आहे. शुद्ध पाण्याची गरज व त्याचे महत्व लोकांना विविध प्रसार माज्ज्यमाहित्वारे पटवून देण्यात यावे. याकरिता केंद्र शासनाकडून वर्धित वेग ग्रामीण पाणी पुरवठा कार्यक्रमांतर्गत १००% अनुदान देय होईल.

१२) संनियंत्रण आणि मूल्यमापन :- पाणी पुरवठा कार्यक्रमाचे संनियंत्रण व मूल्यमापन योग्यप्रकारे केले जाते किंवा नाही याबाबतचा अभ्यास केंद्र शासनाकडून विविध संस्था/संघटना यांचेमार्फत येळोयेळी करण्यात येतो. त्यानुसार राज्य शासनाने राज्यातील ग्रामीण पाणी पुरवठा कार्यक्रमांचा मूल्यमापन अभ्यास केंद्र शासनाच्या मंजूरीने केल्यास त्याकरिता लागणा-या खर्चाकरिता १००%टक्के अर्थसहाय्य केंद्र शासनाकडून देय होईल.

१३) माहिती तंत्रज्ञानाद्वारे व्यवस्थापन (MIS)- विविध योजनांचे परिणामकारक संनियंत्रण व अंमलबजावणी करण्याकरिता माहिती तंत्रज्ञानावर आधारित व्यवस्थापन करणे आवश्यक आहे. यामध्ये पुढील बाबींचा समावेश राहील.

अ) रथानिक पातळीवर पाणी पुरवठयाचे नियोजन आणि सनियंत्रण.
ब) माहिती संकलित करणे, तिचे विश्लेषण करणे आणि वेगवेगळ्या स्तरावर देवाणधेवाण इत्यादीचे संगणकीकरण.
क) याकरिता प्रशिक्षणासाठी सहाय्य. माहिती तंत्रज्ञानाद्वारे व्यवस्थापन लागू करण्याकरिता केंद्राकडून वर्धित वेग ग्रामीण पाणी पुरवठा कार्यक्रमांतर्गत १००% अनुदान देय होईल.

१४) ग्रामीण भागातील शाळांमध्ये पिण्याच्या पाण्याची सुविधा- नवव्या पंचवार्षिक योजने अखेर पर्यंत ग्रामीण भागातील सर्व शाळांमध्ये पिण्याच्या पाण्याची सुविधा उपलब्ध करून देता आली पाहिजे. म्हणून पाणी पुरवठा कार्यक्रमांतर्गत अशी सुविधा नसलेल्या सर्व शाळांचा समावेश करावा. याकरिता येणारा खर्च वर्धित वेग ग्रामीण पाणी पुरवठा कार्यक्रमांतर्गत ५०% केंद्र शासनाकडून मिळेल तर उर्वरीत ५०% खर्च राज्य शासनाच्या किमान गरजा कार्यक्रमांतर्गत तरतूदी मधून करावा.

२. हे आदेश नियोजन विभाग व वित्त विभागाच्या सहमतीने वित्त विभागाच्या अनौपचारीक संदर्भ क्रमांक ६६५/व्यय-३, दि.२४ जुलै, २००० अन्वये निर्णयित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

०६ फे राजा

(व्ही.पी.राजा) २८ (७ | २०००
संधिव, महाराष्ट्र शासन

प्रत,

मा.राज्यपाल यांचे संधिव,
मा.मुख्यमंत्री यांचे प्रधान संधिव,
मा.उपमुख्यमंत्री याचे संधिव,
मा.मंत्री (सर्व) यांचे खाजगी संधिव,
मा.राज्यमंत्री (सर्व) यांचे खाजगी संधिव,
सर्व विभागीय आयुक्त,
सदस्य संधिव(प्रशासन)महाराष्ट्र जीवन प्राधिकरण ,मुंबई
सदस्य संधिव(तांत्रिक)महाराष्ट्र जीवन प्राधिकरण ,मुंबई
सर्व जिल्हाधिकारी,
सर्व मुख्य कार्यकारी अधिकारी,जिल्हा परिषद.
महालेखापाल,महाराष्ट्र-१, मुंबई (लेखा परिक्षा/लेखा व अनुज्ञेयता)
मुख्य लेखा व वित्त अधिकारी, जिल्हा परिषद, (सर्व)
महालेखापाल,महाराष्ट्र -२, नागपूर (लेखा परिक्षा/लेखा व अनुज्ञेयता)
मुख्य लेखा परिक्षक, स्थानिक निधी लेखा, नवी मुंबई
उपमुख्य लेखा परिक्षक, स्थानिक निधी लेखा, (सर्व)
जिल्हा कोषागार अधिकारी, (सर्व)
सर्व प्रादेशिक मुख्य अभियंता,महाराष्ट्र जीवन प्राधिकरण,
सर्व अधिक्षक अभियंता,महाराष्ट्र जीवन प्राधिकरण,
सर्व जिल्हा पाणी पुरवठा अधिकारी,
सर्व कार्यकारी अभियंता,महाराष्ट्र जीवन प्राधिकरण ,
सर्व कार्यकारी अभियंता,ग्रामीण पाणी पुरवठा विभाग,जिल्हा परिषद
संचालक,भूजल सर्वेक्षण आणि विकास यंत्रणा,पुणे.
सर्व प्रादेशिक उपसंचालक,भूजल सर्वेक्षण आणि विकास यंत्रणा,
सर्व जिल्हा वरिष्ठ भूवैज्ञानिक,भूजल सर्वेक्षण आणि विकास यंत्रणा,
नियोजन विभाग,मंत्रालय,मुंबई.

प्रमाणपत्र

प्रमाणित करण्यांत येते की, जिल्हा परिषद /महाराष्ट्र जीवन प्राधिकरण
बांधकाम विभाग यांनी गांव तालुका

जिल्हा यांच्यासाठी तयार केलेल्या ग्रामीण नळ पाणी पुरवठा योजनेची
प्राकलने व आराखडे अंतिम करण्यापूर्वी सदर ग्रामपंचायतीच्या दिनांक रोजी
वाजता झालेल्या ग्राम सभेत त्या गावासाठी पिण्याच्या पाण्याच्या योजनेसाठी असलेले
विविध पर्याय, त्या सर्व पर्यायी योजनाचा अंदाजीत माडवली खर्च, देखभाल दुरुस्ती
वरील वार्षिक खर्च व संभाव्य पाणीपट्टी या बाबतची संपूर्ण व सविस्तर माहीती लोकांना
समजावून सांगण्यात आली असून त्या संदर्भात स्थानिक जनतेने विचारलेल्या प्रश्नांना
यथोचित उत्तरे देऊन त्यांचे समाधान करण्यात आले आहे. व ग्रामस्थांनी निवडलेल्या
योजनेची प्राकलने व आराखडे सदर स्थानिक स्वराज्य संस्थेच्या सहमतीने अंतिम
करण्यांत आली आहेत.

२. योजना मान्य असल्याबाबतच्या सर्वसाधारण ग्रामसभेच्या निर्णयाबाबत
ग्रामपंचायतीच्या दिनांक च्या सभेत चर्चा करण्यात आली असून ग्रामपंचायतीने
सदर योजना स्वीकृतीविषयी ठराव करण्यापूर्वी योजनेच्या उद्भवाचे स्थान व त्याची
क्षमता, साठवण टाकीची जागा, वितरण व्यवस्था, संभाव्य पाणी पट्टी व इतर तपशीलावी
माहिती सदर ग्रामपंचायतीला देण्यांत आली आहे.

(उप अभियंता)
पाणी पुरवठा उपविभाग, जिल्हा परिषद/
महाराष्ट्र जीवन प्राधिकरण बांधकाम उप विभाग

परिशिष्ट-२

एका गावाच्या स्वतंत्र नळ योजनेसंबंधी ग्रामपंचायतीने मंजूर करावयाच्या ठरावाचा नमूना

ग्रामपंचायतीची सर्वसाधारण मासिक सभा, मा.सरपंच, ग्रामपंचायत----- याच्या अध्यक्षतेखाली ग्रामपंचायत कार्यालयात दिनांक -----रोजी----- वाजता खालील विषयावर विचार करण्यासाठी भरली, सभेला खालील सभासद उपस्थित होते:-

- १)
- २)
- ३)
- ४)

विषय क्रमांक:- ----- नळ पाणी पुरवठा योजनेसंबंधी शासनाच्या मंजूरीबाबत विचार करणे.

ठराव क्रमांक:

- १) जिल्हा परिषद/महाराष्ट्र जीवन प्राधिकरण बाधकाम विभाग-----यांनी----- गावांसाठी तयार केलेली नळ पाणी पुरवठा योजना जिची किमत रुपये-----/- निव्वळ व रु.-----/- ढोबळ आहे, ती ग्रामपंचायत ----- मान्य करण्यास तयार आहे, तसेच योजनेच्या भांडवली खर्चापैकी ९०% रक्कम लोकवर्गणीव्वारे भरण्यास व योजनेच्या देखभाल, दुरुस्ती व व्यवस्थापना करीता करावा लागणारा १००% खर्च सोसावयास ग्राम पंचायत तयार आहे.
- २) प्रस्तुत योजना पूर्ण झाल्यानंतर व यशस्वी घावणी दिल्यानंतर शासनाच्या आदेशाप्रमाणे ती एक महिन्यांच्या आत हस्तांतरीत करून घेऊन राबविण्यास ग्रामपंचायत, -----तयार आहे.
- ३) योजना स्वयंपूर्ण होण्याच्या दृष्टीने ग्रामपंचायत-----आवश्यक ती पाणी पट्टी बसविण्यास व आवश्यक असल्यास, पाणी पट्टीच्या दरात वाढ करण्यास तयार आहे.
- ४) योजना राबवितांना अस्थायी आस्थापना खर्चाच्या तसेच, घसारा, मशिनरी दुरुस्ती वगैरे खर्चासाठी ग्रामपंचायत, ----- शासनाकडून किंवा जिल्हा परिषदेकडून

अनुदानाची मागणी करणार नाही. ग्रामपंचायत,----- हा खर्च योग्य अशी पाणीपट्टी व कर बसवून भागविण्यास तयार आहे.

५) ग्रामपंचायत, ----- ने वरील वार्दीचे अनुकरण न करता योजना ताब्यात घेण्याची व राबविण्याची जबाबदारी टाळत्यास सदर योजनेव्या देखभाल, दुरुस्ती व व्यवस्थापना करीता जिल्हा परिषदेस झालेला खर्च ग्रामपंचायत,----- ला शासनाकडून/जिल्हापरिषदे कडून मिळणा-या पैशांतून किंवा अनुदानातून शासनाने /जिल्हा परिषदेने परस्पर वळता करून घेण्यास ग्रामपंचायत,-----मान्यता देत आहे.

सूचक - श्री.

अनुमोदक - श्री.

ठराव क्रमांक----- सर्वानुमते पास करण्यात आला.

ग्राम विकास अधिकारी/ग्रामसेवक

सरपंच, ग्रामपंचायत

प्रादेशिक नळ पाणी पुरवठा योजनेसंबंधी संवैधित जिल्हा परिषदेने मंजूर करावयाच्या ठरावाचा नमूना.

जिल्हा परिषदेची सर्वसाधारण सभा, मा.अध्यक्ष, जिल्हा परिषद,-----यांच्या अध्यक्षतेखाली जिल्हा परिषद कार्यालयात दि.-----रोजी-----वाजता खालील विषयावर विचार करण्यासाठी भरली.

विषय क्रमांक:- प्रादेशिक नळ पाणी पुरवठा योजनेसंबंधी शासनाच्या मंजूरीवाबत विचार करणे.

ठराव क्रमांक:-----

(१) जिल्हा परिषद-----ने/अधिकारी अभियंता, महाराष्ट्र जीवन प्राधिकरण-----ने -----गावासाठी तयार केलेली प्रादेशिक नळ पाणी पुरवठा योजना जिथी किंमत रूपये-----निवळ व रु.-----/ दोबळ आहे, ती जिल्हापरिषद ----- मान्य करण्यास तयार आहे. तसेच योजनेच्या भाडवली खर्चापैकी १०% रक्कम लोकवर्गणी व्हारे भरण्यास व योजनेच्या देखभाल-दुरुस्ती व व्यवस्थापना करीता करावा लागणारा १००% खर्च सोसावयास जिल्हापरिषद तयार आहे.

(२) प्रस्तुत योजना पूर्ण झाल्यानंतर व यशस्वी चाचणी दिल्यानंतर शासनाच्या आदेशाप्रमाणे ती एक महिन्यांच्या आत हस्तांतरीत करून घेऊन राबविण्यात जिल्हापरिषद, -----तयार आहे.

(३) योजना स्वयंपूर्ण होण्याच्या दृष्टीने जिल्हापरिषद-----आवश्यक ती पाणी पट्टी बसविण्यास व आवश्यक असल्यास, पाणी पट्टीच्या दरात वाढ करण्यास तयार आहे.

(४) योजना राबविताना अस्थायी आस्थापना खर्चासाठी तसेच, घसारा, मशिनरी दुरुस्ती वगैरे खर्चासाठी शासनाकडून अनुदानाची मागणी करणार नाही. जिल्हापरिषद,----- योजनेच्या देखभाल-दुरुस्तीवरील खर्च योग्य अशी पाणीपट्टी व कर बसवून भागविण्यास तयार आहे.

(५) जिल्हा परिषद,-----ने वरील बाबीचे अनुकरण न करता योजना ताब्यात घेण्याची व राबविण्याची जबाबदारी टाळल्यास सदर योजनेच्या देखभाल-दुरुस्ती व

व्यवरथापनासाठी झालेला खर्च शासनाकडून मिळणा-या पैशांतुन किंवा अनुदानातून शासनाने परस्पर वळता करून घेण्यास जिल्हा परिषद,-----मान्यता देत आहे.

(६) जिल्हा परिषद-----मान्यता देत आहे.

सूचक श्री.
अनुमोदक श्री.

ठराव क्रमांक-----सर्वानुमते पास करण्यात आला.

अध्यक्ष, जिल्हापरिषद.

□ □